

ન્યૂઝ ઓફ ગાંધીનગર

NEWS OF GANDHINAGAR (Daily) દૈનિક

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 10 * Issue No. 346 * Date: 06.10.2024,Sunday * Page :04 * Rs. 1.00/- * Annual Rs. 351/-

મોદી મહારાષ્ટ્ર પહોંચ્યા, વાશિમના પોહરાદેવી મંદિરમાં ટોલ વગાડ્યો:

બંજારા હેરિટેજ મ્યુઝિયમનું ઉદ્ઘાટન કર્યું; આજે ૫૬ હજાર કરોડ રૂપિયાના પ્રોજેક્ટ લોન્ચ કરશે



વડાપ્રધાન નરેન્દ્ર મોદી શનિવારે મહારાષ્ટ્રના પ્રવાસે છે. તેમણે વાશિમના પોહરાદેવીમાં જગદંબા માતાના મંદિરમાં પૂજા અર્ચના કરી અને પરંપરાગત ઢોલ વગાડ્યા. આ પછી સંત સેવાલાલ મહારાજ અને સંત રામરાવ મહારાજની સમાધિને શ્રદ્ધાંજલિ આપી હતી. આ પછી પીએમ મોદીએ વાશિમમાં બંજારા હેરિટેજ મ્યુઝિયમનું ઉદ્ઘાટન કર્યું. ૨ મોદી આજે મહારાષ્ટ્રમાં ૩.

૫૬,૦૦૦ કરોડથી વધુના અનેક વિકાસ પ્રોજેક્ટોનું લોકાર્પણ કરશે. મોદી વાશિમમાં લગભગ રૂ. ૨૩,૩૦૦ કરોડની કૃષિ અને પશુપાલન ક્ષેત્રને લગતી યોજનાઓ લોન્ચ કરશે. થાણેમાં રૂ. ૩૨,૮૦૦ કરોડથી વધુના વિકાસ પ્રોજેક્ટનું ઉદ્ઘાટન અને શિલાન્યાસ કરશે. આ પછી, ૨ મુંબઈમાં લગભગ રૂ. ૧૪,૧૨૦ કરોડના ખર્ચની મુંબઈ મેટ્રો લાઈન-૩ના બાંધા કુર્લા

કોમ્પ્લેક્સ થી આરે જોગેશ્વરી-વિકોલી લિંક રોડ (લફ્નઈ) સેક્શનનું ઉદ્ઘાટન કરશે. મોદી મ્દ્રા અને સાંતાક્રુઝ સ્ટેશનો વચ્ચે મેટ્રોની સવારી પણ કરશે. શેડ્યૂલ મુજબ તેઓ વાશિમના ૮.૪ કરોડ ખેડૂતોને આશરે ૨૦,૦૦૦ કરોડ રૂપિયાના સ્કિસાન સન્માન નિધિના ૧૮મા હપ્તાનું વિતરણ કરશે. આ સાથે, સ્કિસાન હેઠળ ખેડૂતોને જાહેર કરવામાં આવેલી કુલ રકમ અંદાજે ૩.૪૫ લાખ કરોડ રૂપિયા

થશે. મોદી નમો શેતકરી મહાસમ્માન નિધિ યોજનાનો ૫મો હપ્તો પણ લોન્ચ કરશે અને રૂ. ૨,૦૦૦ કરોડનું વિતરણ કરશે. વડાપ્રધાન એગ્રીકલ્ચર ઈન્ફ્રાસ્ટ્રક્ચર ફંડ (ઈઈ) હેઠળ રૂ. ૧,૮૨૦ કરોડના ૭,૫૦૦ થી વધુ પ્રોજેક્ટ દેશને સમર્પિત કરશે. આમાં કસ્ટમ હાથરિંગ સેન્ટર્સ, પ્રાથમિક પ્રોસેસિંગ યુનિટ્સ, વેરહાઉસ, સોલિંગ અને ગ્રોડિંગ યુનિટ્સ, કોલ્ડ સ્ટોરેજ પ્રોજેક્ટ્સ, પોસ્ટ હાર્વેસ્ટ મેનેજમેન્ટ

પ્રોજેક્ટ્સનો સમાવેશ થાય છે. મોદી લગભગ રૂ. ૧,૩૦૦ કરોડના સંયુક્ત ટર્નઓવર સાથે ૮,૨૦૦ ખેડૂત ઉત્પાદક સંગઠનો (ઈઈ)ને સમર્પિત કરશે. આ સિવાય તેઓ યુનિફાઈડ જીનોમિક વિપ અને પશુઓ માટે સ્વદેશી સેક્સ-સોર્સેડ વીર્ય ટેકનોલોજી લોન્ચ કરશે. આ પહેલનો ઉદ્દેશ્ય ખેડૂતોને પોષણશીલ ભાવે સેક્સ સોર્સેડ વીર્યની ઉપલબ્ધતા વધારવાનો અને ડોઝ દીઠ ખર્ચમાં આશરે રૂ. ૨૦૦નો ઘટાડો કરવાનો છે.

ચીનના શેરબજારના માર્કેટ કેપ.માં માત્ર બે અઠવાડિયામાં ૩ લાખ કરોડ ડોલર વધ્યા

અમદાવાદ : ઈરાન-ઈઝરાયેલ વચ્ચે ઉભી થયેલ તંગદિલીને કારણે ભારતીય શેરબજારોમાં ભારે વેચવાલી જોવા મળી રહી છે. સામે પક્ષે સરકારી સર્પોર્ટેને કારણે ચીન અને હોંગકોંગના શેરબજારોના માર્કેટ કેપમાં માત્ર ૧૫ ટ્રેડિંગ દિવસોમાં લગભગ ૩.૨ ટ્રિલિયન ડોલરનો વધારો થયો છે. ચીન દ્વારા તાજેતરમાં લેવામાં આવેલા વ્યાજદરમાં કાપ અને પડકારોનો સામનો કરી રહેલા ક્ષેત્રોને નાણાકીય સહાય પૂરી પાડવા જેવા પગલાંઓ સહિતના અનેક મોટા આર્થિક પગલાંઓ બાદ આ ઉછાળો આવ્યો છે. ૨ ઓક્ટોબર સુધીમાં ચીનની કુલ માર્કેટ કેપિટલ વધીને ૧૦.૧ ટ્રિલિયન ડોલર થઈ ગઈ છે, જે બે ટ્રેડિંગ અઠવાડિયા અગાઉ ૧૩ સપ્ટેમ્બરના રોજ ૭.૯૫ ટ્રિલિયન ડોલર હતી. આ સમયગાળા દરમિયાન ચીનના બજારની માર્કેટ કેપિટલમાં અંદાજે ૨ ટ્રિલિયન ડોલરનો વધારો થયો છે, જે સ્વિટ્ઝર્લેન્ડ, દક્ષિણ કોરિયા અને ઓસ્ટ્રેલિયાના માર્કેટ કેપિટલાઈઝેશનની સમકક્ષ જ છે.

આ સમયગાળા દરમિયાન હોંગકોંગની માર્કેટ કેપિટલ ૪.૭૮ ટ્રિલિયન ડોલરથી વધીને ૬ ટ્રિલિયન ડોલર થઈ ગઈ છે. છેલ્લા ૧૫ ટ્રેડિંગ દિવસોમાં તેમાં ૧.૨૫ ટ્રિલિયન ડોલરથી વધુનો વધારો થયો છે. આ વધારો સ્વીડન, નેધરલેન્ડ, યુએઈ, ડેનમાર્ક, સ્પેન અને ઈન્ડોનેશિયા જેવા દેશોના માર્કેટ કેપ જેટલો છે. ચીનમાં આર્થિક પગલાંની જાહેરાત બાદથી શાંઘાઈ કમ્પોઝિટ ઈન્ડેક્સ પર લગભગ ૩૭ કંપનીઓના શેરના ભાવમાં ૧૦૦ ટકાથી વધુનો ઉછાળો આવ્યો છે, જ્યારે ૨૦૦થી વધુ કંપનીઓના શેરના ભાવ ૪૦થી ૮૭ ટકા વધ્યા. હોંગકોંગ ઈન્ડેક્સ પર ૧૯ કંપનીઓએ ૫૦થી ૧૦૦ ટકાનો વધારો નોંધાવ્યો છે, જ્યારે ૫૦ કંપનીઓમાં ૧૦થી ૪૦ ટકાનો વધારો જોવા મળ્યો હતો.

પાટણનાં માખણિયામાં રૂ. ૧.૬૪, કરોડનાં ખર્ચે કમ્પાઉન્ડ વોલ- સી.સી. રોડ બનશે, બેઠકમાં ૧૦ કામો મંજૂર કરાયા

પાટણ શહેરમાંથી નિકળતા ઘન કચરાના નિકાલની જગ્યા માખણિયા વિસ્તારમાં આવેલી કમ્પોઝિટ ડેપો ઉપર રૂ. ૧.૬૪ કરોડનાં ખર્ચે કમ્પાઉન્ડ વોલ અને ત્યાં સુધી કચરો ભરેલા વાહનો જઈ શકે તે માટેનો સી.સી. રોડ સ્વચ્છ ભારત મિશન ૧.૦ અંતર્ગત બનાવવાનાં કામ ૧૦ ટકા રકમ નગરપાલિકાનાં સ્વભંડોળમાંથી રૂ. ૧૬,૪૪,૯૮૮ નો ઉપયોગ કરાશે. એવો પાટણ નગરપાલિકાની સ્વચ્છતા શાખાની સમિતિની યોજાયેલી બેઠકમાં નિર્ણય કરાયો હતો. સ્વચ્છતા ચેરમેન હરેશભાઈ મોદીની અધ્યક્ષતામાં યોજાયેલી આ સમિતિની બેઠકમાં કામોમાંથી ત્રણ

કામો મુલતવી રાખીને બાકીનાં ૧૦ કામોને મંજૂર કરી આગામી સામાન્ય સભામાં મંજૂરી અર્થે મુકાશે. આ બેઠકમાં ડો. નરેશ દવે, જયેશ પટેલ, દશરથભાઈ ઠાકોર. સેનેટરી ઈન્સ્પેક્ટર આસમાન પાલ, સીટી મેનેજર પંકજ પરીખ, એમ.આઈ. એસ. અભિષેક પટેલ ઉપસ્થિત રહ્યા હતા. આ બેઠકમાં પાટણ શહેરમાં જાહેર સ્થળોએ શૌચાલયની સુવિધાઓ મળે તે માટે રૂ. ૧.૬૪ કરોડનાં ખર્ચે ૧૦-૧૦ બેઠક વાળા ચાર બ્લોક એસ્પીટેશનલ ટોયલેટ, ચાર પબ્લિક ટોયલેટ અને એક યુરિનલ બનાવવાનાં આયોજન અંગે ચર્ચા કરાઈ હતી. બેઠકમાં પાટણ શહેરમાં સ્વચ્છતા હી સેવા



પખવાડીયા અંતર્ગત પાટણ પાલિકાની હદ વિસ્તારમાં રૂ. ૫૦૫ લાખનાં ખર્ચની મર્યાદામાં વોલ પેઈન્ટિંગ લોકો જાહેરમાં કચરો ન ફેંકે તે માટે જાગૃતિ અર્થે શેરી નાટકોની પ્રવૃત્તિ થશે.

પાટણ શહેરમાં નવરાત્રિ અને દિવાળીનાં તહેવારોને લઈને ઉભી થનારી ટ્રાફિકની વિકરાળ સમસ્યાનાં નિવારણ અને જાગૃતિ અર્થે બે ત્રણ દિવસમાં શહેરમાં ગાડી ફેરવીને મોખિક સુચના આપીને તા. ૨૦-૧૦-૨૦૨૪ પછી કોઈ કેબીન નડતરરૂપ હશે તેને ઉપાડી લેવાની સુચના જારી કરાશે. પાટણનાં ચતુર્ભુજ બાગ પાછળ, હાઈવે ઉપર બાલાજી પાર્ટી પ્લોટ સામે, મોતીશા દરવાજા હુધેશ્વર મંદિર પાસે રોજનાં કચરા માટે ચેરમેનને એસ.આઈ. અને વોર્ડ ઈન્સ્પેક્ટરને તાકિદ આપીને તેમનો નિકાલ કરવા જણાવ્યું હતું.

કેસરિયા ગરબામાં બીજા નોરતે યુવાઘન હિલોળે ચડ્યું: આકર્ષક લાઈટિંગ, અદ્યતન સાઉન્ડ સિસ્ટમ વચ્ચે ખેલેયાઓ અવનવા સ્ટેપ્સ સાથે મન મૂકીને ગરબે ઝૂમ્યા



ગાંધીનગરના કેસરિયા ગરબામાં ખેલેયાઓ મનમૂકી ગરબે ઝૂમ્યા હતા. કેસરિયા ગરબા નવરાતમાં બીજા નોરતે માનવ મહેરામણ ઉમટ્યું હતું. અહીં બીજા નોરતે ૧૮ હજારથી વધુ નાગરિકોએ કેસરિયા ગરબાની મુલાકાત લીધી હતી. પ્રધાનમંત્રી નરેન્દ્ર મોદી સાથે ફોટો ખંચાવવા મુકેલા છે ફોટો બુથ મુલાકાતીઓમાં આકર્ષણનું કેન્દ્ર બન્યું છે. ગાંધીનગરના કેસરિયા ગરબામાં ખેલેયાઓ મનમૂકી ગરબે ઝૂમ્યા હતા. ડસ્ટ ફ્રી ગ્રાઉન્ડ, ગરબાની અદભૂત પ્રસ્તુતિ, આકર્ષક લાઈટિંગ, અદ્યતન સાઉન્ડ સિસ્ટમ વચ્ચે ગરબાપ્રેમીઓ બીજા નોરતે કેસરિયા ગરબામાં મન મૂકીને ઝૂમ્યા હતા. પ્રધાનમંત્રી નરેન્દ્ર મોદી સાથે ફોટો ખંચાવવા મુકેલા છે ફોટો બુથ મુલાકાતીઓમાં આકર્ષણનું કેન્દ્ર બન્યું છે. અહીં ઊર્ધ સ્કેન કરી પ્રધાનમંત્રી નરેન્દ્રભાઈ મોદી સાથેનો ફોટો તાત્કાલિક મળી જાય તેવી વ્યવસ્થા ઉભી કરાઈ છે. ગરબા ગ્રાઉન્ડ દોઢીયુ, ડાકલાના સ્ટેપ્સ પર સમગ્ર ગ્રાઉન્ડ ધુજ્યુ હતું.

તંત્રી સ્થાનેથી..

રોકાણકારોની સંપતિમાં

રૂ.૪.૧૮ લાખ કરોડનું ધોવાણ

મુંબઈ : ઈરાન-ઈઝરાયેલ વચ્ચે યુદ્ધની સ્ફોટક પરિસ્થિતિ નિર્માણ થઈ રહી હોઈ ગમે તે ઘડીએ ભીષણ યુદ્ધ ફાટી નીકળવાની દહેશત અને અમેરિકાએ પણ ઈઝરાયેલનું સમર્થન કરી ઈરાન પર વળતો પ્રહાર કરવા લીલીઝંડી આપી દેતાં આ સ્ફોટક પરિસ્થિતિ અને ભીષણ યુદ્ધ યાઈના સ્ટીમ્યુલસ-રાહતનું મેગા પેકેજ જાહેર કર્યા બાદ હજુ ૧.૪ લાખ કરોડ ડોલરનું આર્થિક પેકેજ લઈને આવી રહ્યાના અહેવાલોએ ફોરેન ફંડોની ભારતીય શેર બજારોમાંથી એકિઝટ ચાલુ રહી યાઈના તરફ વળી રહ્યાના નિર્દેશોએ આજે સેન્સેક્સે ૮૨૦૦૦ની સપાટી અને નિકેટીએ ઈન્ડિયા-૩ ૨૫૦૦૦ની સપાટી ગુમાવી હતી. એફપીઆઈઝની આજે વધુ ૨.૮૮૯૭ કરોડના શેરોની ચોખ્ખી વેચવાલી સાથે ચાર ટ્રેડિંગ દિવસમાં રૂ.૪૦,૫૧૧ કરોડના શેરોની જંગી ચોખ્ખી વેચવાલી કરી છે. વોલેટીલિટી વચ્ચે નિકેટી ૫૦ સ્પોટ ઉપરમાં ૨૫૪૮૫.૦૫ સુધી વધી આવી નીચામાં ૨૪૦૬૬.૮૦ સુધી ખાબકી અંતે ૨૩૫.૫૦ પોઈન્ટ તૂટીને ૨૫૦૧૪.૬૦ બંધ રહ્યો હતો. જ્યારે સેન્સેક્સ ઉપરમાં ૮૩૩૮.૩૨ સુધી જઈ નીચામાં ૮૧૫૩૨.૬૮ સુધી ગબડી અંતે ૮૦૮.૬૫ પોઈન્ટ તૂટીને ૮૧૬૮૮.૪૫ બંધ રહ્યો હતો. આ સાથે માંચ દિવસમાં સેન્સેક્સમાં ૪૧૪૮ પોઈન્ટ અને નિકેટીમાં આઈટી શેરોમાં આકર્ષણ સામે ફાઈનાન્સ, એફએમસીજી, બેંકિંગ, ઓટો, સ્મોલ, મિડ કેપ શેરોમાં સતત ગાબડાં પડ્યા હતા.

નવરાત્રીના સમયે વડોદરા ભાયલી ખાતે સગીરા પર થયેલ દુષ્કર્મ

ગુજરાતની દીકરીઓને ગુજરાત પોલીસ પરથી વિશ્વાસ ઉઠી રહ્યો છે : નિશાંત રાવલ

ગુજરાત પ્રદેશ કોંગ્રેસ સમિતિના પ્રવક્તા નિશાંત રાવલે અખબારી યાદીમાં જણાવ્યું હતું કે આંકડા પ્રમાણે ગુજરાતમાં છેલ્લા ૫ વર્ષોમાં ૬૫૨૪ જેટલા રેપ અને ૮૫ જેટલા ગેંગ રેપ નોંધાયા છે, આંકડા પ્રમાણે ગુજરાત માં રોજ ૬ દુષ્કર્મની ઘટનાઓ બની રહી છે, એ જોતા લાગે છે મહિલા અને દીકરીઓ પર થતા અત્યાચાર અને દુષ્કર્મમાં ગુજરાત દેશનું એપિસેન્ટર બની રહ્યું છે અને ખાસ કરીને વડોદરા ગુજરાતનું એપિસેન્ટર બની રહ્યું છે, રાજ્યના ગૃહમંત્રી શ્રી હર્ષભાઈ સંઘવીનો નિવાસ જિલ્લો સુરત અને પ્રભારી જિલ્લો વડોદરામાં દિન પ્રતિદિન મહિલા પર દુષ્કર્મની ઘટનાઓ વધી રહી છે

ગઈકાલે રાત્રે ૧૨ વાગ્યાની આસપાસ પોતાના યુવક મિત્ર સાથે ભાયલીના વિસ્તાર ખાતે બેઠેલી એક સગીરા યુવતી પર જે રીતે ૨-૩ નરાધમો દ્વારા ગેંગ રેપ કરી દુષ્કર્મ આચરવાની ઘટનાએ પણ ખાસ કરીને નવરાત્રીના

પાવન પર્વ પર સામે આવે છે એ જોતા વડોદરામાં મહિલા સુરક્ષા ઉપર ખુબ ગંભીર સવાલ ઉભો થાય છે, આ એક ખુબજ ગંભીર અને દુઃખદ ઘટના છે ખાસ કરીને એવા વિસ્તાર જ્યાં અચૂક પોલીસ પેટ્રોલિંગની આવશ્યકતા હોય છે પરંતુ આ કામગીરીમાં વડોદરા પોલીસ નિષ્ફળ નીવડી રહી છે, એક તરફ રાજ્યના ગૃહ મંત્રી સવારે ૫ વાગ્યા સુધી ગરબા કરવાની વાતો કરે અને ભીષણ તરફ ગુજરાતની મહિલાઓ અસુરક્ષિત વાતાવરણમાં રહે ત્યારે માતા પિતા માટે પણ હવે આ ભાયલી

જૈન આચાર્ય લોકેશજીએ વિશ્વ ધર્મ સંસદને સંબોધન કર્યું યુદ્ધ અને હિંસા કોઈ સમસ્યાનો ઉકેલ નથી, દરેક સમસ્યાનો ઉકેલ સંવાદથી જ શક્ય છે : આચાર્ય લોકેશજી

‘અહિંસા વિશ્વ ભારતી’ અને ‘વિશ્વ શાંતિ કેન્દ્ર’ના સ્થાપક જૈન આચાર્ય ડૉ. લોકેશજીએ રૂ. પુણે દ્વારા વર્લ્ડ પીસ ડોમ ખાતે આયોજિત ‘વિજ્ઞાન, આધ્યાત્મિકતા/ધર્મ અને ફિલોસોફીની દસમી સંસદને સંબોધન કર્યું હતું. પ્રોફેસર ડૉ. વિશ્વનાથ ડી. કરાડ યુનેસ્કો ચેર ધારક સ્થાપક અને મુખ્ય આશ્રયદાતા એમઆઈટી પુણે અને અધ્યક્ષ, એમઆઈટી વર્લ્ડ પીસ યુનિવર્સિટી પુણેનાં શ્રી ડેનિસ ગાર્ડા ઝટ્ટીયમ, યુકેના સ્થાપક ધ પાવર ઓફ વર્સ ફાઉન્ડેશનનાં ડેબોરાહ સાવક, યુએસએના સ્થાપક પદ્મવિભૂષણ ડૉ. રઘુનાથ માશેલકર પ્રમુખ, વૈજ્ઞાનિક સલાહકાર રોયલ સોસાયટી ઓફ લંડનની કમિટી અને ફેલો, રાજ્યસભાના સભ્ય ડૉ. કરણ સિંહ, પ્રખ્યાત ખ્રિસ્તી સંત માનનીય ડી. ટોડ કિસ્કોફરસન, પદ્મ ભૂષણ ડૉ. વિજય ભાટકર, વિશ્વ વિખ્યાત કમ્પ્યુટર વૈજ્ઞાનિક અને ભારતના શિક્ષણશાસ્ત્રી, નાલંદા યુનિવર્સિટીના ભૂતપૂર્વ કુલપતિ ડૉ. મંગેશ ટી. કરાડ, પ્રો. સ્વાતિ કરાડ જેવી અનેક જાણીતી હસ્તીઓ હાજર રહી હતી.

‘વિશ્વ શાંતિ દૂત’ આચાર્ય લોકેશજીએ આ પ્રસંગે જણાવ્યું

હતું કે, “સમગ્ર વિશ્વ હાલમાં યુદ્ધ અને હિંસાથી ઘેરાયેલું છે, યુકેન, ઈઝરાયેલ વગેરે જેવા ઘણા દેશો યુદ્ધનો સામનો કરી રહ્યા છે, બાળકો નિરાધાર બની રહ્યા છે, મહિલાઓ હિંસાનો સામનો કરી રહી છે. યુદ્ધ એ કોઈ સમસ્યાનો ઉકેલ નથી, દરેક સમસ્યાનો ઉકેલ સંવાદ દ્વારા થઈ શકે છે. અમેરિકા હિંસાનો સામનો કરી રહ્યું છે. અહિંસા પર આધારિત શાંતિ શિક્ષણ અને સંવાદ દ્વારા યુદ્ધ અને હિંસાનો અંત લાવવો જરૂરી છે. મેં ઘણા રાષ્ટ્રાધ્યક્ષો સાથે વાત કરી, હવે સમય આવી ગયો છે કે આપણે શાંતિથી તાલીમ આપવી જોઈએ. બધા ધર્મો એકતાની વાત કરે છે, ધર્મ એકતા શીખવે છે, ધર્મના માર્ગમાં નફરત, હિંસા અને દ્વેષને કોઈ સ્થાન નથી. વિજ્ઞાન, આધ્યાત્મિકતા અને તત્ત્વજ્ઞાન બધાં સત્યની શોધ અને માનવ કલ્યાણ માટે કામ કરી રહ્યાં છે.

પ્રોફેસર ડૉ. વિશ્વનાથ ડી. કરાડે કહ્યું કે, “વિજ્ઞાન અને ધર્મ/અધ્યાત્મનો સમન્વય માનવતાને શાંતિ અને સદ્ભાવનાનો માર્ગ બતાવશે. આ મંચ પર ઘણા આંતરરાષ્ટ્રીય ચિંતકો, ધાર્મિક નેતાઓ, વૈજ્ઞાનિકો અને ઘણા ક્ષેત્રોના નિષ્ણાતો એક મહત્વપૂર્ણ વિષય પર ચર્ચા કરી રહ્યા છે. ૧૦મી વિશ્વ ધર્મ સંસદ દ્વારા વિશ્વમાં શાંતિ અને સદ્ભાવના માટેના પ્રયાસો ગતિશીલ બની રહ્યા છે.”

આ પ્રસંગે ઈસ્લામ, ખ્રિસ્તી, શીખ, હિન્દુ, જૈન, બહાઈ, યહૂદી, બ્રહ્મકુમારી વગેરે તમામ ધર્મોના ગુરુઓ આચાર્ય અભયદાસજી મહારાજ, ભંતે રાહુલ ભોધી, ડૉ.ગોતમ બાપટ, ડૉ.આર.એમ. ચિટનીસ, રાહુલ વી. કરાડ, મંગેશ ટી. કરાડ, પ્રો. રુજાના પશુ અને અનેક પ્રતિષ્ઠિત લોકોએ સભાને સંબોધી હતી.

અખિલ અખિલ ભારતીય રાષ્ટ્રીય શૈક્ષિક મહાસંઘ ગુજરાત

ઉપાધ્યક્ષ શ્રી મહેન્દ્રકુમાર (ઉત્તર પ્રદેશ) લખનઉ કેન્દ્ર

મહામંત્રી પ્રો. ગીતા ભટ્ટ (દિલ્હી)

કોષાધ્યક્ષ શ્રી સંજય કુમાર રાઉત (મધ્ય પ્રદેશ)

અતિરિક્ત મહામંત્રી (વિદ્યાલય શિક્ષા) શ્રી મોહનજી પુરોહિત

★એ પ્રકારે ગુજરાત સંગઠનની મજબુતાઈ ને ધ્યાનમાં રાખીને ગુજરાત ને મળ્યું રાષ્ટ્રીય કક્ષાએ સ્થાન ★

ગુજરાત માંથી અખિલ ભારતીય દાયિત્વ

શ્રી ભીખાભાઈ રેવાભાઈ પટેલ રાષ્ટ્રીય ઉપાધ્યક્ષ (પ્રાથમિક સંવર્ગ રાષ્ટ્રીય અધ્યક્ષ)

પાટણ

શ્રીમતી પલ્લવીબેન પટેલ સંયુક્ત સચિવ (મહિલા સંયુક્ત મહામંત્રી) દાહોદ

સમગ્ર ભારતનું સૌથી મોટું શિક્ષક સંગઠન જેમાં પ્રાથમિક થી વિશ્વ વિદ્યાલય સુધીના શિક્ષકો લાખો ની સંખ્યામાં જોડાયેલા છે એની રાષ્ટ્રીય કારોબારી બેઠક ★ ચાર ઓક્ટોબર થી શરૂ થઈ ★ વિવિધ પ્રકારના ઠરાવો તથા સંગઠનાત્મક વૃત્ત નિવેદન તથા મહામંત્રી પ્રતિવેદન બાદ ★ દેશભરમાં થી આવેલા મોટીસંખ્યામાં અપેક્ષિત પદાધિકારીઓ ની ઉપસ્થિતિમાં સાધારણ સભા યોજાઈ ★ જેમાં સંગઠન ના બંધારણ મુજબ દર ત્રણ વર્ષે યોજાતી નવા પદાધિકારીઓ ની ચૂંટણી યોજવામાં આવી સૌ પ્રથમ સંગઠન ના વરીષ્ટ ઉપાધ્યક્ષ દ્વારા ત્રણ વર્ષ અગાઉ ની રાષ્ટ્રીય કારોબારી ને રદ કરવામાં આવી ત્યારબાદ ★ ચૂંટણી અધિકારી તરીકે નિયુક્ત થયેલા શ્રી બાલકૃષ્ણ ભટ્ટ (કણાટક) ★ એ સંપૂર્ણ ચૂંટણી પ્રક્રિયા પુરી કરી જેમાં આવેલ દરખાસ્તો, ટેકો તથા સર્વોનુમતે ★ અખિલ ભારતીય રાષ્ટ્રીય શૈક્ષિક મહાસંઘ ના ભારતના હોદેદારો ની ચૂંટણી અને વરણી કરવામાં આવી જે નીચે મુજબ છે ★

અખિલ ભારતીય સામાન્ય સભા ભોપાલ ની બેઠક માં સર્વોનુમતે વરણી થયેલ પદાધિકારીઓ

અખિલ ભારતીય અધ્યક્ષ પ્રો. નારાયણલાલ ગુપ્તા (રાજસ્થાન)

સસ્તા ભાવે પેટ્રોલ- સ્ટાર્ટ અપ પ્રોજેક્ટનું બાબમરણ??

રાજુ રદી માથા પર ટુવાલ લપેટીને ડાહ્યોઓની જેમ ચહેરા પર શોક, દુઃખ, અવસાદનો મેઈક અપ અને મેઈક ઓવર કરીને નજર નીચી કરી મારા ઘરમાં દાખલ થતાં વેંત જ મરણ પોક મુકી.

“રાજુ. આ બધું શું માંડ્યું છે? મારા ઘરે કોઈ મરણ બરણ હરણ થયેલ નથી!!” મેં કડકાઈથી રાજુને ખખડાવ્યો.

નાનું બાળક રોતું હોય અને કોઈ વડીલ મોટેથી બોલે તો જોરથી ભેંકડો તાણે એમ જ ભેંકડો તાણીને રૂક્ષા વચ્ચે રાજુ બોલ્યો” ગિરધરભાઈ, કંસાર કરવા ગયો પણ થુલી થઈ ગઈ એએએએપ..”

“ રાજુ. મને તારી વાતમાં ટપો પડતો નથી. તું

સમજાય તે રીતે વાત કર.” “ગિરધરભાઈ, ચડતી દેગડીમાં પથ્થર નાંખવા તે આનું નામ.” રાજુ રદી ફરિયાદના સૂરે બોલ્યો.

“ કેમ અલ્યા? તારું લાકડે માંકડું વળગતું હતું કે તું ડાળે વળગતો હતો અને કોઈએ ફાયર મારી!! બહું ખોટું કહેવાય” મેં અફસોસ વ્યક્ત કર્યો. “ભાઈ, હું મારા દુખના રોદણા રોતો નથી. સમગ્ર સમજિના દુઃખે દુઃખી છું. કાલ કે પરમ દિવસે સસ્તા ભાવે પેટ્રોલ યોજના અમલમાં મુકાયેલીપપ” રાજુ રદી ઉવાય.

“ હા, પણ તેનું શું છે? તે કહેલું કે આપણને પંચ્યાશી રૂપિયામાં ચોવીસ કેરેટ જેવું હોલોગ્રામ શુધ્ધ સોના જેવું પેટ્રોલ મળે. ગુણવત્તા આએસઓ-

૮૦૦૧ જેવી. એચવીના પેટ્રોલ પંપના બહાર ટેન્કર ઉભું હતું. ત્યાં ધ-૦ થી ધ-૭ સુધીની લાંબી લાઈન હતી. લોકો બાલ્ટી, ફૂકર, તપેલા , પાણી ભરવાની પવાલી, કથરોટ, ગાગર, હાંડા, કેરબા, ડ્રમ લઈને સસ્તું પેટ્રોલ લેવા તલપાપડ હતા. રાજુને થયું કે લોકો સારા છે કે વાટકી, ડોયો, ચમચી, જાસો, છરી-કાંટો ખમણી લઈને સસ્તું પેટ્રોલ લેવા આવ્યા નથી. એ કાદ અક્કલમદ્દો ખોબામાં સસ્તું પેટ્રોલ લેવા આવેલ હતો.!! તે જ કહેલું કે વેલ બીગીન ઈજ હાફ ડન એટલે કે સારી શરૂઆત અટલે અડધી સફળતા” મેં રાજુએ કહેલ વાત તેને યાદ દેવરાવી.

“ગિરધરભાઈ . એની જ મોકાણ છે! સારા કામમાં સો વિધ્ન આવે. પ્રથમ ગ્રાસે

મક્ષિકા કે કાંકરી આવ્યા જેવી બાબત થઈ” રાજુએ વ્યથાકથા બ્યાન કરી. “ રાજુ પેલા પરગજુ, પરોપકારી અને લેવાભાવી સજ્જને સ્વાર્થભાવે કિફાયતી ભાવે જન પેટ્રોલ યોજના શરૂ કરી, વિકાસ પ્રવૃત્તિ હતી, વધતા ભાવો સામે સમાજના સર્વે વર્ગોને રાહત આપવાની મેઈક ઈન્ડિયા, સ્વનિર્ભર સ્ટાર્ટ અપ યોજના હતી. પ્રચંડ લોક પ્રતિસાદ પણ હતો. મિયાબીબી રાજી તો ક્યાં કરે કાજી? વાલિયામાંથી વાલ્મીકિ તરીકેનું ટ્રાન્સફોર્મેશન એકવ્યકિતનું ફાયદાકારક હતું. અહી તો સમગ્ર સમાજને મીઠા ફળ આઈમિન પેટ્રોલ મળવાનો ઉપક્રમ હતો. જો અનામી યોજના હોય તો કોઈનું નામ જોડી શકાય !!” મેં પણ બળાપો કાઢ્યો. તમે

તેને પુણ્ય પ્રકોપ જેવું પ્રશિષ્ટ નામ આપી શકો!!

“ગિરધરભાઈ, સારા કામમાં સો વિધ્ન. જેણે સસ્તા પેટ્રોલનો લાભ લીધો તેમણે જ - જિસ થાલી મેં ખાયા ઈસી મેં છેદ ક્રિયા. પડે છે ત્યારે સઘળું પડે છે જેવો તાલ થયો. લોકો કોઈનું ભલું જોઈ શકતા નથી. લોકો ઈર્ષાળું છે” રાજુએ ઘોર નૈરાશ્યની અભિવ્યક્તિ કરી .”

“રાજુ, ઈર્ષાળુને માતાજીના સાથેસાથ બાપુજીના પણ આશીર્વાદ!!” ઠીલીઠસ ખિચડીના લોંદા જેવા રડમસ ચહેરે આવેલ રાજુ જાનૈયા જેવો- બુઘરા જેવો હળવો થઈને પ્રસન્નવદને મારા ઘરમાંથી વિદાય થયો!!!

ભરત વૈષ્ણવ



દહેગામ તાલુકાના સાંપા ગામે ગબ્બર ગુપ દ્વારા છેલ્લા સોળ વર્ષથી નવરાત્રિ ઉત્સવ દરમિયાન વિશાળ નયનરમ્ય ગબ્બર બનાવવામાં આવે છે. વિશાળ જગ્યામાં તૈયાર કરેલ માટી અને પથ્થરોથી આ ગબ્બર બનાવવામાં સમગ્ર ગુપના સભ્યો એક માસથી પણ વધુ સમય અથાગ મહેનત કરે છે. પાવાગઢની આબેહૂબ પ્રતિકૃતિ સમાન આ ગબ્બરના દર્શનાર્થે નવરાત્રિ દરમિયાન આજુબાજુના તાલુકા-જિલ્લાના પચાસ હજારથી પણ વધુ માઈ ભક્તો દર્શનનો લહાવો લે છે. આ વખતે પ્રથમ નવરાત્રિથી ભક્તોની ભીડ દર્શનાર્થે ઉમટી રહી છે. ગબ્બરના દર્શને આવતા ભક્તો પણ ગરબે ઘૂમ્યા વિના રહી શકતા નથી. આ ગબ્બર સોશિયલ મિડીયા અને વીડીયોના માધ્યમથી ખૂબ જ લોકપ્રિય બન્યું છે. ગબ્બરના મુખ્ય આકર્ષણ-ગરબે ઘુમતી ઢીંગલી, માંચી બજાર, ચાંપાનેર કિલ્લો, ગબ્બરમાંથી નીકળતા ઝરણા અને તળાવો, વર્કીંગ ઈલેક્ટ્રીક ટ્રેન, અદભૂત હુવારા, ઉડન ખટોલા, નયનરમ્ય ખેતરો, સ્ટેચ્યુ ઓફ યુનિટી અને સરદાર સરોવર ડેમ, માતાજીનો રથ, સ્ટ્રીટ લાઈટ અને સુંદર લાઈટીંગ, જંગલ અને જનાવરો, મોબાઈલ ટાવર, ગબ્બર પર સતત ફરકતી ધજા સાથેનું નવું બનેલ મહાકાલી મંદિર, હસ્તકલાના ઉત્તમ નમુનાઓ, હોટલ, ચક્રોળ, મહેલ, ગબ્બર પર માતાજીના મંદિર પર સતત ફરકતી રહેતી ધજા વગેરે. પૌરાણિક તેમજ આધુનિક મકાનોનો અદભૂત નજારો..

ભારતની નંબર ૧ ઇલેક્ટ્રિક સીવી ઉત્પાદક મહિન્દ્રા લાસ્ટ માઇલ મોબિલિટી લિમિટેડે રૂ. ૭.૫૨ લાખથી શરૂ થતી મહિન્દ્રા ‘ZEO’ 4W SCV લોન્ચ કરી

નવી દિલ્હી, ૪ ઓક્ટોબર, ૨૦૨૪ – ભારતની નંબર ૧★ ઈલેક્ટ્રિક ૩-વ્હીલર કંપની મહિન્દ્રા લાસ્ટ માઈલ મોબિલિટી લિમિટેડે (એમએલએમએમએલ) ક્રાંતિકારી નવી ઈલેક્ટ્રિક ફોર-વ્હીલર મહિન્દ્રા ઢઈના સત્તાવાર લોન્ચની આજે જાહેરાત કરી હતી. ઢઈ નામ xટી ઈલેક્ટ્રિક હાઈ-સુચવે છે જે ઈલેક્ટ્રિક વ્હીકલના પર્યાવરણીય લાભો દર્શાવે છે. તે લાસ્ટ-માઈલ ટ્રાન્સપોર્ટેશનને ઈલેક્ટ્રિકાઈ કરવા અને ગ્રાહકોને તેમના

જીવનમાં સમૃદ્ધ થવા માટેના એમએલએમએમએલના મિશન સાથે પડઘો પાડે છે. બે વેરિઅન્ટ્સમાં ઉપલબ્ધ મહિન્દ્રા ઢઈ અર્બન લોજિસ્ટિક્સની ઊભરતી માંગને પહોંચી વળવા માટે બનાવવામાં આવી

છે. એમએલએમએમએલે મહિન્દ્રા ઢઈને રૂ. ૭.૫૨ લાખથી શરૂ થતી આકર્ષક કિંમતે રજૂ કરી છે. મહિન્દ્રા ઢઈ સાથે ગ્રાહકો ડીઝલ એસસીવી સાથે સરખામણી કરતા સાત વર્ષમાં રૂ. ૭ લાખ સુધીની બચત કરી શકે છે. મહિન્દ્રા ઢઈ શ્રેષ્ઠ ઊર્જા કાર્યક્ષમતા, ઊંચી રેન્જ અને ઝડપી ચાર્જિંગ સમય પૂર્વ પાડતા કાર્યક્ષમ હાઈ વોલ્ટેજ ૩૦૦૦૦ફ આર્કિટેક્ચર પર બનેલી છે. મહિન્દ્રા ઢઈની એડવાન્સ પર્ફોર્મન્સ મેગનેટ સિન્ક્રોનસ મોટર ૩૦ ડીપાવર અને ૧૧૪ ડ્રમ ટોર્ક આપે છે. શક્તિશાળી ૨.૧.૩ ડીલિક્ટિવ-ફૂલ બેટરી પાવર-પેકડ પર્ફોર્મન્સ આપે છે. ૬૦ કિમી પ્રતિ કલાકની ડ્રીવ સ્પીડ પર ઢઈ ઝડપી ટ્રિપ્સ અને વધુ આવકની સંભાવના સુનિશ્ચિત કરે છે. મહિન્દ્રા ઢઈની શ્રેષ્ઠ ૭૬૫ કિલોગ્રામ સુધીની પેલોડ ક્ષમતા તેને

વિવિધ વ્યવસાયિક જરૂરિયાતો માટે સાનુકૂળ બનાવે છે. ૨,૨૫૦ એમએમ કાર્ગો બોક્સ લોડિંગ ક્ષમતા વધારે છે. મહિન્દ્રા ઢઈ માટેની રિયલ-વર્લ્ડ ડ્રાઈવિંગ રેન્જ ૧૬૦ કિમીની છે. રિજનરેટિવ બ્રેકિંગ સિસ્ટમ આ રેન્જને વધારવામાં મદદ કરે છે. આ વ્હીકલ બે ડ્રાઈવિંગ મોડ્સ – ઈકો અને પાવર – સાથે આવે છે જે રેન્જ વધારે છે અને ટર્ન-અરાઉન્ડ ટાઈમ ઘટાડે છે. ડીસી ફાસ્ટ ચાર્જર સાથે મહિન્દ્રા ઢઈ ૬૦ મિનિટમાં ૧૦૦ કિમીની રેન્જ આપે છે. મહિન્દ્રા ઢઈ સાથે વિવિધ ચાર્જર કન્ફિગરેશન ઉપલબ્ધ છે જેમાં સ્ટાન્ડર્ડ તરીકે ઓન-બોર્ડ ૩.૩ ડીયુનિટ આપવામાં આવ્યું છે. મહિન્દ્રા ઢઈનું આકર્ષક ફીચર ૩૨ ટકા ગ્રેડિયુલિટી છે જે ૪૨ ઈલેક્ટ્રિક કાર્ગો સેગમેન્ટમાં સૌથી વધુ છે. તેનાથી વ્હીકલને ઢાળ ચઢવામાં ખૂબ જ

સરળતા રહે છે. વ્હીકલનું સ્માર્ટ ગિયર શિફ્ટર ડ્રાઈવર્સને ઓટોમેટિક ટ્રાન્સમિશનની સુગમતા આપે છે. આ ઉપરાંત, મહિન્દ્રા ઢઈ કીપ ફંક્શન સાથે આવે છે જે શહેરના સ્ટોપ-એન્ડ-ગો ટ્રાફિકમાં ડ્રાઈવરની નીરસતા ઘટાડે છે. મહિન્દ્રા ઢઈ ૪.૩ ડીટીએન ઓઈલી ઈન્જિન રેડિયસ ધરાવે છે જે સાંકડા સસ્તા પર વાહન ચલાવવાનો ઉત્કૃષ્ટ અનુભવ પૂરો પાડે છે કાળજીપૂર્વક ડિઝાઇન કરાયેલા ડેશબોર્ડ પર મૂકાયેલું ટ્રાન્સમિશન ડાયલ સહજ વોક-થ્રુ કેબિન સુનિશ્ચિત કરે છે. ટાઈપ સી યુએસબી ચાર્જિંગ સ્લોટ અને લોકેબલ ગ્લોવબોક્સ પણ ઉપયોગ માટે આપવામાં આવ્યા છે. ફુલ્લી ડિજિટલ ઈન્સ્ટ્રુમેન્ટ કન્સોલ ડ્રાઈવરને તેની નજર સમક્ષ સરળતાથી વાહનની માહિતી પૂરી પાડે છે.

શ્રી ઝરીયા પ્રાથમિક શાળામાં કલસ્ટર કક્ષાના કલા ઉત્સવની ઉજવણી

ન્યૂઝ ઓફ ગાંધીનગર: ભાવેશ પરમાર બોટાદ

શ્રી ઝરીયા પ્રાથમિક શાળામાં કલસ્ટર કક્ષાનાં ગરવી ગુજરાત થીમ આધારિત કલા ઉત્સવ ૨૦૨૪ ની આનંદભરે ઉજવણી કરવામાં આવેલ. કલસ્ટરમાં સમાવિષ્ટ કુલ દસ શાળાના મહત્તમ વિદ્યાર્થીઓએ ડાયેટ ભાવનગર પ્રેરિત ચાર ઈવેન્ટમાં ભાગ લઈ પોતપોતાના આગવા કૌશલ્યની સુંદર રજૂઆત કરેલ હતી. જેમાં ચિત્રકામ કૌશલ્ય, સંગીત વાદન કૌશલ્ય, સંગીત ગાયન કૌશલ્ય અને બાલ કવિ કૌશલ્ય વિભાગનો સમાવેશ થતો હતો. કલસ્ટરની ૧૦ શાળામાંથી આવેલ શિક્ષકશ્રીઓએ નિષ્ણાયકશ્રીની ભૂમિકા ભજવી હતી. શ્રી તુરબા કે.વ.શાળાના ઉત્સાહી શિક્ષકશ્રી આનંદભાઈ ગઢવીએ સંચાલનની અને ગાયનની ભૂમિકા નિભાવી હતી. રાજપરા પ્રાથમિક શાળાના પ્રતિભાવાન શિક્ષકશ્રી ભાઈલાલભાઈ ટુંડિયાએ કલા

મહોત્સવના મહત્વ વિશે બાળકોને માહિતી આપેલ હતી આ સાથે કલા વિવિધ અભિગમ સાથે જોડિંગડા પ્રાથમિક શાળાના આચાર્ય શ્રી કિશોરભાઈ ફતેપરા અને શિરવાણીયા પ્રાથમિક શાળાના શિક્ષકશ્રી દિલીપભાઈ હરીપરાએ ગીત સંગીતની વિવિધ રજૂઆતો સહને કૌશલ્યની બાબતો બાળકો સમક્ષ રજૂ કરેલ હતી. કલસ્ટરમાંથી પધારેલ શિક્ષિકા રશ્મિકાબેન, સોનિયાબેન, ધર્મિષ્ઠબેન, હર્ષાબેન તેમજ શિક્ષકશ્રી ભાઈલાલભાઈ, આનંદભાઈ ગઢવી સાહેબ, દિલીપભાઈ હરીપરા સાહેબ, કિશોરભાઈ ફતેપરા સાહેબે નિષ્ણાયકની ઉત્તમ ભૂમિકા ભજવેલ હતી. આ તકે તુરબા કે.વ. શાળાના આચાર્યશ્રી અને કે.ની.શ્રી નારણભાઈ સતાણી સાહેબે ઉપસ્થિત રહી પ્રેરક માર્ગદર્શન આપેલું હતું. દરેક બાળકોની વિવિધ પ્રતિભા જોવાની અને સુંદર શ્રેષ્ઠ કૌશલ્ય વાળા બાળકોને તાલુકા કક્ષાના કલા મહોત્સવમાં મોકલવા માટેની

આ એક ઉજવણી તક મળેલ હતી. આ ઉજવણી નિમિત્તે બોટાદ તાલુકાનાં માનનીય ટીપીઈઓ સાહેબશ્રી ભગવંતભાઈ સોલંકી સાહેબની સુચક ઉપસ્થિતમાં બાળકોને પ્રેરક ઉદ્બોધન અને માર્ગદર્શન આપી બાળકોને તાલુકા કક્ષાનાં કલા મહોત્સવની

શુભેચ્છાઓ પાઠવેલ હતી. કલા મહોત્સવ કાર્યક્રમમાં આવનાર દરેક બાળકોને પ્રમાણપત્ર અને ઈનામથી પ્રોત્સાહિત કરેલ હતા. આમ, નાગલપર કલસ્ટર કક્ષાનાં કલા મહોત્સવ ૨૦૨૪ ની ઉજવણીમાં સીઆરસી નાગલપર શ્રી જતીનભાઈ સોલંકી, યજમાન

શાળાના આચાર્યશ્રી જીનેશભાઈ પટેલ તેમજ સ્ટાફગણ અને શાળાના બાળકોએ દરેક બાબતમાં ખૂબ જ સહકાર આપેલ હતો. આમ, કલસ્ટર કક્ષાનાં કલા મહોત્સવની ઉજવણી ખૂબ જ સાર્થક અને બાળકો માટે યાદગાર બનેલ હતી.

ગઢડા શહેર કોંગ્રેસ સમિતિ દ્વારા ગાંધીજયંતીએ રાષ્ટ્રપિતાને પુષ્પાંજલિ અર્પણ કરાઈ



ન્યૂઝ ઓફ ગાંધીનગર: ભાવેશ પરમાર (બોટાદ) તારીખ ૨ ઓક્ટોબરનાં

ગાંધીજયંતીએ ગઢડા શહેર કોંગ્રેસ કાર્યાલય ખાતે પૂ.બાપુને પુષ્પાંજલી અર્પણ કરી ઉજવણી

કરવામાં આવેલ જેમાં ગઢડા શહેર કોંગ્રેસ પ્રમુખ કિશોરભાઈ વેલાની, નગરપાલીકા વિપક્ષ નેતા કનુભાઈ જેબલિયા, જિલ્લા યુવા ઉપાધ્યક્ષ અજયભાઈ ઝાલા, કમલેશભાઈ ચૌહાણ, ગોરાભાઈ ગોહિલ, પી ડી પરમાર, સુકેશભાઈ રાહોડ, નરેશભાઈ મકવાણા, પરેશભાઈ મકવાણા, સુરેશભાઈ મુલાની, ઈકબાલભાઈ ચૌહાણ, રફીકભાઈ ખોખર, રમેશભાઈ ભીગરાડિયા, વગેરે આગેવાનો હાજર રહ્યા હતાં.

બોટાદ નગરનું નવું નામ ખાડાનગર !



ન્યૂઝ ઓફ ગાંધીનગર: ભાવેશ પરમાર બોટાદ
પવિત્ર તીર્થધામોનાં પ્રવેશદ્વાર સમા બોટાદ નગરમાં આજે ઠેર ઠેર ખાડાઓનું સામ્રાજ્ય. સાળંગપુર રોડ અંડરગ્રાઉન્ડ તો જાણે કરોડો રૂપિયાનાં ખાડા માટે જ બનાવવામાં આવ્યો હોય એવું લાગી રહ્યું છે. એ સિવાય શહેરનાં ગઢડા રોડ અને તુરબા રોડ જાણે ખાડાઓમાં ગરકાવ થઈ ગયા હોય એવું લાગી રહ્યું છે. તંત્ર કોઈ ગંભીર અકસ્માતની રાહ જોઈ રહ્યું હોય એમ જણાય છે.

અખિલ ભારતીય શાળાકીય રમતસ્પર્ધામાં બોટાદની શાળા નંબર ૧૩ની ઐતિહાસિક ભેવડી સિદ્ધિ !

આજરોજ લાઈદડ મુકામે સ્પોર્ટ્સ ઓથોરિટી ઓફ ગુજરાત જિલ્લા રમતગમત અધિકારીની કચેરી, બોટાદ આયોજિત ૬૮મી અખિલ ભારતીય શાળાકીય રમતોની સ્પર્ધા (જ્યૂઝી) અંતર્ગત યોજાયેલ જિલ્લા લેવલની એથલેટિક્સ સ્પર્ધામાં નગર શિક્ષણ સમિતિ સંચાલિત શ્રી સુભાષચન્દ્ર બોઝ પ્રા.શાળા નં ૧૩, બોટાદમાંથી ઊંચી કૂદમાં જિલ્લા લેવલે ઉકડીયા તાનીયા (પ્રથમ નંબર) અને ૮૦ મીટર દોડમાં જિલ્લા લેવલે વાળા માનસી (દ્વિતીય નંબર) મેળવી રાજ્યકક્ષાની સ્પર્ધા માટે પસંદ થવા બદલ આચાર્યશ્રી અને સમગ્ર શાળા પરિવાર વતી ખૂબ ખૂબ અભિનંદન પાઠવવામાં આવ્યાં. સાથે સાથે માર્ગદર્શક ટીમિબેનને પણ શાળા પરિવાર વતી અભિનંદન આપવામાં આવ્યાં હતા.

નવરાત્રિ એટલે નવ દિવસનો ફેશન શો', સ્વામિ નારાયણ સંપ્રદાયના વધુ એક સ્વામીનો બફાટ

સ્વામિનારાયણ સંપ્રદાયના વધુ એક સાધુનો બફાટ સામે આવ્યો છે. હવે સ્વામિનારાયણ સંપ્રદાયના સાધુ અનુપમ સ્વરૂપ સ્વામીએ નવરાત્રિ અંગે એક વિવાદિત નિવેદન આપ્યું છે. તેમણે કહ્યું કે, ગુજરાતીના પ્રિય તહેવાર નવરાત્રિને લોકો લવરાત્રિ કહે છે. નવ દિવસનો ફેશન શો બની ગયો છે. માતાજીની પૂજાના નહીં પણ વાસનાના પૂજારીઓની પૂજાના દિવસો આવ્યા. 'નવરાત્રિ અંગે અનુપમ સ્વરૂપ સ્વામીના વિવાદિત નિવેદનનો વીડિયો

સોશિયલ મીડિયા પર વાયરલ થઈ રહ્યો છે. જેમાં તેઓ કહી રહ્યા છે કે, 'મેંસાંભવ્યું છે કે સમાજનું સૌથી મોટું દુષ્પણ એટલે છુટાછેડા. સોશિયલ મીડિયામાં એક પોસ્ટમાં કોઈકે એવું પણ લખ્યું કે, સમય ઓછો અપાતો હશે, બેડ બિહેવિયર, ઓછી વાતચીત, વધતી જતી જરૂરિયાત છે. એમાં કોઈકે લખ્યું કે નવરાત્રિના કારણે છુટાછેડા થાય છે. લખનારે કંઈક વિચારીને જ લખ્યું હશે. જે નવરાત્રિ ગુજરાતીઓની ઓળખ છે તે લવરાત્રિ તરીકે ઓળખાય તે કેવી લાચારી.'

અનુપમ સ્વરૂપ સ્વામી જણાવ્યું કે, 'નવરાત્રિમા માતાજીના નવ રૂપોની પૂજા થાય, ઉપાસના થાય તે નવરાત્રિમાં મહિલાઓને રાવણની નજરે જોવાય તે કેવી લાચારી. નવરાત્રિમાં જે સ્ત્રીને દેવી સ્વરૂપે જોવામાં આવતી, નારી તું નારાયણી તરીકે જોવામાં આવતી તે સ્ત્રીને મનોરંજનના સાધન કે ટિકિટના વધુ ભાવ લેવાના સાધન તરીકે જોવામાં આવે, ભૂખ્યા ભેડિયાઓની વચ્ચે સસલું રમતું મૂકવામાં આવે તેમ ગરબે રમાડવામાં આવે તે કેવી લાચારી.

રેસકોર્સ પાર્કમાં રેસકોર્સ પાર્કનાં પરીવાર પ્રમુખ રાજેન્દ્રસિંહ ગોહીલ દવારા સુંદર પ્રાચીન ગરબીનું આયોજન


રેસકોર્સ પાર્કમાં બાળ માનસને છેલ્લા ૨૯ વર્ષથી ધર્મ-ભારતની પરંપરાગત સંસ્કૃતિ તરફ અભિમુખ કરાઈ રહ્યા છે. ૩૦ માં વર્ષ મંગલ પ્રવેશ કરનાર રેસકોર્સ પાર્ક પ્રાચીન ગરબીમાં ૬૨ બાળાઓ વિધવિવિધ સ્વરૂપે ચાચર ચોકમાં માતૃવંદના કરવા, માના ગુણલા ગાવા અને માને રાજ કરવા બાળાઓ દવારા રાસગરબા થકી 'મન મોર બની થનગાટ કરે', 'મોંગલ છેડતા કાળો નાગ', 'આસમાનના રંગની ચુંદડી, ઝૂલે ઝૂલે અંબા' વગેરે પ્રાચીન ગીતોના થનગાટ વચ્ચે સુંદર મજાના રાસ નું આભેહુભ તૈયારી કરી લોકો સમક્ષ

રજૂ કરવામાં આવે છે. દાંડીયા, ક્રાંત્યંબ, દિવ્ય, કિષ્કી, ખંડેરી, મંદ્યા, વગેરે સાધન સામગ્રી વડે માં અંબાની ભક્તિ કરી, ગુણગાન ગાઈ માને રીઝવવાનાં સ્તુતિમય પ્રયાસો કરાય છે. વિધવિવિધ પ્રકારનાં પ્રાચીન રાસ, ગરબાની રમઝટ વડે માં આદ્યશક્તિની પૂજા, અર્ચના, આરાધનાં અને માં નાં વિવિધરૂપ, સોદર્ય, અસ્ત્ર શસ્ત્ર તથા વીરતાના ગુણ ગાન ગાઈ બાળાઓ દવારા રાસ લેવામાં આવે છે તથા લોકો સમક્ષ રજૂ કરવામાં આવે છે. નવરાત્રીનાં નવે - નવ દિવસ ગરબીમાં ભાગ લેતી તમામ બાળાઓ, કાર્યકરો

તથા આયોજક ભાઈ બહેનોને રેસકોર્સ પાર્ક પરિવાર તરફથી શુદ્ધ, સાત્વિક અને પોષ્ટિક નાસ્તો પ્રસાદ સ્વરૂપે તેમજ દરરોજ લાણી આપવામાં આવે છે. સમગ્ર આયોજનને સફળ બનાવવા માટે રાજેન્દ્રસિંહ ગોહિલ નાં કુશળ માર્ગદર્શન હેઠળ ગીતાબા ગોહીલ, હીનાબેન સંઘવી, રીટાબેન દોશી, પારૂલબેન જીવરાજની, કીજલબેન, એડવોકેટ રોહીતભાઈ ધોળકીયા, મહેશભાઈ ત્રિવેદી, રાજુભાઈ વિડ્ડા, જગદીશભાઈ સોનેજી, પાયલબેન, મંજુબેન પટેલ, ગીતાબેન દાફડા વગેરે જહેમત ઉઠાવી રહ્યા છે.

ગુજરાત વિધાનસભાના પૂર્વ ડેપ્યુટી સ્પીકર અને ભાજપના પૂર્વ ધારાસભ્ય શંભુજી ઠાકોરનું નિધન

વહેલી સવારે ગાંધીનગર દક્ષિણના પૂર્વ ધારાસભ્ય શંભુજી ઠાકોરનું આજે વહેલી સવારે નિધન થયું છે. ૭૪ વર્ષીય ભાજપના પીઠ નેતા અને પૂર્વ ધારાસભ્ય લાંબા સમયથી બિમાર હતા. આ સમાચારથી ગુજરાતના રાજકારણમાં શોકનો માહોલ છવાયો છે. મળતી માહિતી અનુસાર આજે સવારે ગાંધીનગરના સેક્ટર ૨૭ ખાતે આવેલા તેમના નિવાસસ્થાનેથી અંતિમયાત્રા નિકળશે.



૨૦૦૭, ૨૦૧૨ અને ૨૦૧૭ માં ગાંધીનગર દક્ષિણ મતવિસ્તારમાંથી ગુજરાત વિધાનસભાના સભ્ય તરીકે પણ ચૂંટાયા હતા. શંભુજી ઠાકોર ગુજરાત વિધાનસભાનાં પૂર્વ ડેપ્યુટી સ્પીકર પણ રહી ચૂક્યા છે.

દિલ્હીની ફાઈવ સ્ટાર હોટલમાં ઈન્સ્ટાગ્રામ મિત્રએ જ મહિલા સાથે આચર્યું દુષ્ક્રમ

મહિલાઓની સુરક્ષા માટે અનેક કાયદા બનાવવામાં આવ્યા છે તેમ છતાં દરરોજ દુષ્ક્રમના કેસ સામે આવતા જ રહે છે. રોજબરોજ મહિલાઓ વિરુદ્ધ અપરાધના મામલા વધતા જ જઈ રહ્યા છે. હવે રાજધાની દિલ્હીથી દુષ્ક્રમનો મામલો સામે આવ્યો છે. દિલ્હીની ફાઈવ સ્ટાર હોટલમાં એક મહિલા સાથે તેના જ મિત્રએ દુષ્ક્રમ આચર્યું હોવાનો મામલો સામે આવ્યો છે. મહિલાએ આ મામલે હેઈ નોંધાવી છે. તમને જણાવી દઈએ કે, આ મામલો એક વર્ષ જૂનો છે. મહિલાએ દક્ષિણ દિલ્હીના રહેવાસી અમિત નામના યુવક પર દુષ્ક્રમનો આરોપ લગાવ્યો છે. આ મામલો એક વર્ષ જૂનો છે પરંતુ ૩ ઓક્ટોબરના રોજ હેઈ નોંધવામાં આવી છે.



આજ રોજ સુરત અઠવા વિસ્તારમાં આવેલ 'સમાજ સુધારક શ્રી રવિશંકર મહારાજ' (વ્યાસ) ઉદ્યાનનું લોકાર્પણ કેન્દ્રીય જળશક્તિ મંત્રીશ્રી તેમજ ભાજપા ગુજરાત પ્રદેશ અધ્યક્ષ શ્રી સી.આર.પાટીલજીના હસ્તે કરવામાં આવ્યું હતું. આ કાર્યક્રમમાં સુરત શહેરના મેયર શ્રી દલેશભાઈ માવાણી, સાંસદ શ્રી મુકેશભાઈ દલાલ, ધારાસભ્યશ્રીઓ શ્રી પુર્ણેશભાઈ મોદી, શ્રી પ્રવીણભાઈ ઘોઘારી, સ્ટેન્ડિંગ કમિટીના ચેરમેન શ્રી રાજનભાઈ પટેલ, ડેપ્યુટી મેયર શ્રી ડો.નરેન્દ્રભાઈ પાટીલ, શાસક પક્ષના નેતા શ્રી શશીબેન ત્રિપાઠી, સ્ટેન્ડિંગ કમિટીના પૂર્વ ચેરમેન શ્રી પરેશભાઈ પટેલ તેમજ પદાધિકારીશ્રીઓ સહીત કાર્યકર્તાઓ ઉપસ્થિત રહ્યા હતા.

સ્વ.કે એસ પટેલ રવાપર હાઈસ્કૂલ ખાતે નવરાત્રિના પાવન પર્વ નિમિત્તે રાસ ગરબા યોજાયા

મહેશ એલ.સોની નખત્રાણા પુરા ભારત સહિત વિશ્વના અન્ય ભાગોમાં આઘ શક્તિ આરાધનાનો પાવન પર્વ ખૂબ ભક્તિ ભાવ પૂર્વક ઉજવાઈ રહ્યો છે. ગુજરાત ગરબા માટે પુરા વિશ્વમાં પ્રસિદ્ધ છે. શાળા એ બાળકોમાં સંસ્કાર નું સિંચન કરવામાં મહત્વની ભૂમિકા ભજવે છે ત્યારે બાળકોમાં ભારતીય સંસ્કૃતિનું સિંચન થાય એવા આશય ઊંચે સ્કૂલો માં નવરાત્રિ પર્વની ઉજવણી કરવામાં આવતી હોય છે



નવરાત્રીના ગરબા રાસનું આયોજન તારીખ ૫/૧૦ ને શનિવારના રોજ કરવામાં આવ્યું હતું. જેમાં અંગ્રેજી માધ્યમ તેમજ હાઈસ્કૂલ ના વિદ્યાર્થીઓ તેમજ સ્ટાફગણે ટ્રેડિશનલ ડ્રેસ માં રાસગરબામાં ઉત્સાહ પૂર્વક ભાગ લીધો હતો. તેમજ માતાજીની આરાધના કરી હતી. શાળાનાં આચાર્ય શ્રી મનુ ભાઈ ડી .આમ્હેડા ના માર્ગદર્શન હેઠળ શાળા પરીવારજનો દ્વારા સુંદર મજાનું અયોજન કરવામાં કરાયું હતું. એવું હિતેન્દ્ર ભાઈ પરમાર તેમજ હરિત ભાઈ ભટ્ટની યાદીમાં જણાવાયું હતું



ધ કે.પી.ઈ.એસ.ઈંગ્લીશ સ્કૂલ , ભાવનગર. આજરોજ સ્કૂલ ખાતે નવલા નોરતા નિમિત્તે ગરબા મહોત્સવ યોજાયો. વિદ્યાર્થીઓ ડી. જે ના તાલે ધૂમ્પા. જે વિદ્યાર્થીઓ સારું પરફોર્મન્સ કર્યું હોય એમને અને જેઓએ સારો પરંપરાગત પહેરવેશ પહેર્યો એમને ઈનામો આપાયા. જજ તરીકે શીતલબેન પટેલ અને પ્રિયદર્શન પંડ્યા રહ્યા. આપણા માતાજીની આરતી અને પ્રસાદી સાથે કાર્યક્રમ સંપન્ન થયો.

વડોદરા કોર્પોરેશન અટલ બ્રિજ નીચેના ભાગમાં પે એન્ડ પાર્ક સુવિધા ઉભી કરશે

વડોદરા મ્યુનિસિપલ કોર્પોરેશન દ્વારા અટલ બ્રિજ નીચે ૩૮ પિલરની વચ્ચેના ભાગમાં પે એન્ડ પાર્કનો વાર્ષિક ઈજારો આપવા અગાઉ પ્રયાસ કર્યો હતો, પરંતુ કોઈ ઈજારદાર રસ દાખવ્યો ન હતો. હવે કોર્પોરેશન દ્વારા ફરી વખત પ્રયાસ કરવામાં આવ્યો છે અને આ માટે ટેન્ડર પણ મંગાવ્યા છે. જોકે આ વખતે ડિપોઝિટની રકમ અને પ્રતિ માસ મિનિમમ અપસેટ વેલ્યુમાં ઘટાડો કરવામાં આવ્યો છે. વડોદરા કોર્પોરેશનએ શહેરના ગેંડા સર્કલથી મનીષા ચોકડી સુધી સાડા ત્રણ કિલોમીટર લાંબો ૨૩૦ કરોડના ખર્ચે ફાઈલ ઓવર અટલ બ્રિજ બનાવ્યો છે. કોર્પોરેશન દ્વારા પાર્કિંગ માટે છ હિસ્સામાં પિલર વેચી દેવાયા છે અને એ મુજબ



પાર્કિંગની સુવિધા ઉભી કરવા ઈજારો ૧ વર્ષ માટે જાહેર હરાજથી આપવા નક્કી કર્યું છે. આ બ્રિજ નીચે ૧૩૫ પિલર છે. આ વિસ્તારમાં ટ્રાફિકની અને પાર્કિંગની ખૂબ જ સમસ્યા રહેતી હોવાથી પિલર નીચેના ભાગમાં રહેતી ખુલ્લી જગ્યામાં પે એન્ડ પાર્કની સુવિધા શરૂ કરવા કોર્પોરેશને આયોજન કર્યું છે, પરંતુ ઈજારદાર રસ દાખવતા નથી. ૩૮ પિલરની વચ્ચેના ભાગમાં

પાર્કિંગ રાખવામાં આવશે. જેમાં પિલર નંબર ૧૨ થી ૧૯ મનીષા ચોકડી, પિલર નંબર ૩૨ થી ૩૭ હનુમાનજી મંદિર પાસે, પિલર નંબર ૪૯ થી ૫૨ મહાર, પિલર નંબર ૬૦ થી ૬૫ ચકલી સર્કલ, પિલર નંબર ૮૭ થી ૯૩ આંબેડકર સર્કલ અને પિલર નંબર ૧૨૯ થી ૧૩૫ ગેંડા સર્કલ ખાતે પિલર નીચે પાર્કિંગની સુવિધા ઉભી કરાશે.